

ပြည်ထောင်စုသမ္မတမြန်မာနိုင်ငံတော်အစိုးရ
စီမံကိန်းနှင့်ဘဏ္ဍာရေးဝန်ကြီးဌာန
ပြည်တွင်းအခွန်များဦးစီးဌာန

အဓိပ္ပာယ်ရှင်းလင်းဖွင့်ဆိုချက်
အမှတ်၊ ၄ / ၂၀၁၉

နေပြည်တော်၊ ၁၃၈၀ ပြည့်နှစ်၊ တန်ခူးလဆန်း ၄ ရက်
(၂၀၁၉ ခုနှစ်၊ ဧပြီလ ၈ ရက်)

လုပ်ငန်းမစတင်မီ နိုင်ငံခြားငွေဖြင့် ရင်းနှီးမြှုပ်နှံငွေများ ထိန်းသိမ်းထားရှိစဉ် ငွေလဲလှယ်နှုန်းထား
အပြောင်းအလဲကြောင့် ဖြစ်ပေါ်လာသော အမြတ် သို့မဟုတ် အရှုံးကို ဝင်ငွေခွန်စည်းကြပ်ရာတွင်
ထည့်သွင်းတွက်ချက်ခြင်း ရှိ/မရှိ အဓိပ္ပာယ်ရှင်းလင်းဖွင့်ဆိုခြင်း

၁။ ပြည်တွင်းအခွန်များဦးစီးဌာနသည် စီမံကိန်းနှင့်ဘဏ္ဍာရေးဝန်ကြီးဌာန၏ သဘောတူညီချက်
ဖြင့် ဝင်ငွေခွန်ဥပဒေပုဒ်မ ၅၁၊ ပုဒ်မခွဲ (ဂ) အရအပ်နှင်းထားသော လုပ်ပိုင်ခွင့်ကို ကျင့်သုံး၍ နိုင်ငံခြား
ငွေဖြင့် ရင်းနှီးမြှုပ်နှံငွေများ ထိန်းသိမ်းထားရှိစဉ် ငွေလဲလှယ်နှုန်းထား အပြောင်းအလဲကြောင့် ဖြစ်ပေါ်
လာသော အမြတ် သို့မဟုတ် အရှုံးကို ဝင်ငွေခွန်စည်းကြပ်ရာတွင် ထည့်သွင်းတွက်ချက်ခြင်း ရှိ/မရှိ
နှင့်စပ်လျဉ်း၍ လိုက်နာဆောင်ရွက်ရမည့် နည်းလမ်းကို ရှင်းလင်းစွာ သိရှိနိုင်စေရန်အတွက် အဓိပ္ပာယ်
ရှင်းလင်းဖွင့်ဆိုခြင်းဖြစ်ပါသည်။

သက်ဆိုင်သည့်အကြောင်းအရာ

၂။ ဤအဓိပ္ပာယ်ရှင်းလင်းဖွင့်ဆိုချက်သည် လုပ်ငန်းမစတင်မီ အသုံးမပြုရသေးသော နိုင်ငံခြား
ငွေဖြင့် ရင်းနှီးမြှုပ်နှံငွေများ ထိန်းသိမ်းထားရှိသည့်အပေါ် ဝင်ငွေနှစ်တစ်နှစ် ကုန်ဆုံးပြီးချိန်တွင် ဖြစ်ပေါ်
လာသော ငွေလဲလှယ်နှုန်းထားအပြောင်းအလဲကြောင့် ဖြစ်ပေါ်ခဲ့သော အမြတ် သို့မဟုတ် အရှုံးကို
ဝင်ငွေခွန်စည်းကြပ်ရာတွင် ထည့်သွင်းတွက်ချက်ခြင်း ရှိ/မရှိနှင့် စပ်လျဉ်း၍ ပြည်တွင်းအခွန်များ
ဦးစီးဌာနအနေဖြင့် မည်ကဲ့သို့အဓိပ္ပာယ်ဖွင့်ဆိုကြောင်း ရှင်းလင်းအသိပေးချက်ဖြစ်ပါသည်။

အကျိုးသက်ရောက်သူများ

၃။ ဤအဓိပ္ပာယ်ရှင်းလင်းဖွင့်ဆိုချက်သည် ဝင်ငွေနှစ်တစ်နှစ် ကုန်ဆုံးပြီးချိန်တွင် လုပ်ငန်း
မစတင်မီ အသုံးမပြုရသေးသော နိုင်ငံခြားငွေဖြင့် ရင်းနှီးမြှုပ်နှံငွေများ ထိန်းသိမ်းထားရှိစဉ်
ငွေလဲလှယ်နှုန်းအပြောင်းအလဲကြောင့် ဖြစ်ပေါ်ခဲ့သော အမြတ် သို့မဟုတ် အရှုံးဖြစ်ပေါ်ခဲ့သူများ
အပေါ်တွင် အကျိုးသက်ရောက်စေပါသည်။

သက်ဆိုင်ရာဥပဒေပြဋ္ဌာန်းချက်

၄။ ဝင်ငွေခွန်ဥပဒေပုဒ်မ ၃၊ ပုဒ်မခွဲ (စ) “ ဝင်ငွေရရှိသည်ဆိုသည်မှာ ဝင်ငွေရရှိခြင်း၊ ဝင်ငွေရရှိသည်ဟု မှတ်ယူခြင်း၊ ဝင်ငွေဖြစ်ထွန်းပေါ်ပေါက်ခြင်း သို့မဟုတ် ဝင်ငွေဖြစ်ထွန်းပေါ်ပေါက်သည်ဟု မှတ်ယူခြင်းတို့ကို ဆိုသည်။ ” ဟူ၍ ပြဋ္ဌာန်းထားပါသည်။

လိုက်နာဆောင်ရွက်ရန် သတ်မှတ်ချက်

၅။ လုပ်ငန်းများ စတင်ခြင်းမရှိသေးမီ နိုင်ငံခြားငွေဖြင့် ရင်းနှီးမြှုပ်နှံငွေများကို ဘဏ်စာရင်းတွင် ထိန်းသိမ်းထားရှိစဉ် ငွေလဲလှယ်နှုန်းထားပြောင်းလဲမှုကြောင့် အမြတ်ပေါ်ပေါက်ခြင်းသည် ဝင်ငွေအမှန်တကယ် ဖြစ်ထွန်းပေါ်ပေါက်ခြင်း မဟုတ်ပါ။ သို့ဖြစ်ပါ၍ ငွေလဲလှယ်နှုန်းထားပြောင်းလဲမှုကြောင့် အမြတ် သို့မဟုတ် အရှုံးဖြစ်ပေါ်ခြင်းတို့ကို ဝင်ငွေနှစ်တစ်နှစ်ကုန်ဆုံးချိန် ဝင်ငွေတွက်ချက်ရာတွင် ထည့်သွင်းတွက်ချက်၍ စည်းကြပ်ခြင်း သို့မဟုတ် ခုနှစ်၍ဆောင်ရွက်ရန် မလိုအပ်သဖြင့် ဝင်ငွေခွန် ကျသင့်ခြင်း မရှိပါ။

နမူနာဖြစ်စဉ် (၁)

‘A’ ကုမ္ပဏီသည် ၂၀၁၈ ခုနှစ်၊ ဧပြီလ ၃၀ ရက်နေ့တွင် အမေရိကန်ဒေါ်လာ ၅၀၀၀၀ ကို ရင်းနှီးမြှုပ်နှံရန် ‘B’ အမည်ရှိဘဏ်တစ်ခုတွင် အပ်နှံခဲ့ပါသည်။ ထိုနေ့ရှိ မြန်မာနိုင်ငံတော်ဗဟိုဘဏ်က ထုတ်ပြန်သည့် ငွေလဲလှယ်နှုန်းမှာ ၁ ဒေါ်လာ = ၁၂၀၀ ကျပ် ဖြစ်ပါသည်။ ကုမ္ပဏီသည် ၂၀၁၈-၂၀၁၉ ဘဏ္ဍာရေးနှစ်အတွင်း လုပ်ငန်းစတင်ဆောင်ရွက်ခြင်းမရှိခဲ့ပါ။ ဘဏ္ဍာနှစ်ကုန်ဆုံးချိန် ၃၁-၃-၂၀၁၉ ရက်နေ့ရှိ မြန်မာနိုင်ငံတော်ဗဟိုဘဏ်က ထုတ်ပြန်သည့် ငွေလဲလှယ်နှုန်းမှာ ၁ ဒေါ်လာ = ၁၄၀၀ ကျပ်ဖြစ်ပါသည်။

၃၀-၄-၂၀၁၈ ရက်နေ့ရှိ အမေရိကန်ဒေါ်လာ	၅၀၀၀၀ × ၁၂၀၀ ကျပ် = ၆၀,၀၀၀,၀၀၀
၃၁-၃-၂၀၁၉ ရက်နေ့ရှိ အမေရိကန်ဒေါ်လာ	၅၀၀၀၀ × ၁၄၀၀ ကျပ် = ၇၀,၀၀၀,၀၀၀
အမြတ်ပေါ်ပေါက်ငွေ	<hr/> = ၁၀,၀၀၀,၀၀၀

‘A’ ကုမ္ပဏီသည် နိုင်ငံခြားငွေဖြင့် ရင်းနှီးမြှုပ်နှံငွေများ ထိန်းသိမ်းထားရှိစဉ် ငွေလဲလှယ်နှုန်း အပြောင်းအလဲကြောင့် ဖြစ်ပေါ်လာသော အမြတ်ငွေကို ဝင်ငွေခွန်စည်းကြပ်ရာတွင် ထည့်သွင်း တွက်ချက်ရန် မလိုပါ။

နမူနာဖြစ်စဉ် (၂)

‘C’ ကုမ္ပဏီသည် ၂၀၁၈ ခုနှစ်၊ ဧပြီလ ၃၀ ရက်နေ့တွင် အမေရိကန်ဒေါ်လာ ၅၀၀၀၀ ကို ရင်းနှီးမြှုပ်နှံရာ ‘D’ အမည်ရှိ ဘဏ်တစ်ခုတွင် အပ်နှံခဲ့ပါသည်။ (ယင်းနေ့ရှိ မြန်မာနိုင်ငံတော်ဗဟိုဘဏ်က ထုတ်ပြန်သည့် ငွေလဲလှယ်နှုန်းမှာ ၁ ဒေါ်လာ = ၁၂၀၀ ကျပ် ဖြစ်ပါသည်။)

'C' ကုမ္ပဏီသည် ၂၀၁၈ ခုနှစ်၊ ဇွန်လ ၂၀ ရက်နေ့တွင် 'D' အမည်ရှိ ဘဏ်မှ ရင်းနှီးမြှုပ်နှံရန် အပ်နှံထားသည့် အမေရိကန်ဒေါ်လာ ၅၀၀၀၀ ကိုပြန်လည်ထုတ်ယူခဲ့ပါသည်။ (ယင်းနေ့ရှိ မြန်မာနိုင်ငံတော်ဗဟိုဘဏ်က ထုတ်ပြန်သည့် ငွေလဲလှယ်နှုန်းမှာ ၁ ဒေါ်လာ = ၁၁၅၀ ကျပ် ဖြစ်ပါသည်။)


၃၀-၄-၂၀၁၈ ရက်နေ့ရှိ အမေရိကန်ဒေါ်လာ ၅၀၀၀၀ x ၁၂၀၀ ကျပ် = ၆၀,၀၀၀,၀၀၀

၂၀-၆-၂၀၁၈ ရက်နေ့ရှိ အမေရိကန်ဒေါ်လာ ၅၀၀၀၀ x ၁၁၅၀ ကျပ် = ၅၇,၅၀၀,၀၀၀

အရှုံးပေါ်ပေါက်ငွေ = ၂,၅၀၀,၀၀၀

'C' ကုမ္ပဏီသည် နိုင်ငံခြားငွေဖြင့် ရင်းနှီးမြှုပ်နှံငွေများ ထိန်းသိမ်းထားရှိစဉ် ငွေလဲလှယ်နှုန်း အပြောင်းအလဲကြောင့် ဖြစ်ပေါ်လာသော အရှုံးငွေကို ဝင်ငွေခွန်စည်းကြပ်ရာတွင် ထည့်သွင်း တွက်ချက်ရန် မလိုပါ။

၆။ ဤအဓိပ္ပာယ်ရင်းလင်းဖွင့်ဆိုချက်ကို လက်မှတ်ရေးထိုး ထုတ်ပြန်လိုက်ပါသည်။


(မင်းထွဋ်)

ညွှန်ကြားရေးမှူးချုပ်
၈.၂.၂၀၁၉

စာအမှတ်၊ ၁(၂)/ ဥစ- ၁/ ပတခ/ ၂၀၁၉ (၃၈၉)
ရက် ၅၊ ၂၀၁၉ ခုနှစ် ဧပြီ လ ၈ ရက်

ဖြန့်ဝေခြင်း

မြန်မာနိုင်ငံစာရင်းကောင်စီ

ညွှန်ကြားရေးမှူးချုပ်၊ ပုံနှိပ်ရေးနှင့်ထုတ်ဝေရေးဦးစီးဌာန

} မြန်မာနိုင်ငံပြန်တမ်းတွင်ထည့်သွင်း
ကြေညာပေးပါရန် မေတ္တာရပ်ခံပေးပို့ပါသည်။

ဒုတိယညွှန်ကြားရေးမှူးချုပ် (အားလုံး)

ဌာနခွဲညွှန်ကြားရေးမှူး (အားလုံး)

ဌာနမှူး၊ အခွန်ထမ်းကြီးများဆိုင်ရာအခွန်ရုံး

ဌာနမှူး၊ အလယ်အလတ်အခွန်ထမ်းများဆိုင်ရာအခွန်ရုံး (၁)၊ (၂)၊ (၃)၊ (၄)

တိုင်းဒေသကြီး/ ပြည်နယ်အခွန်ဦးစီးဌာနမှူး (အားလုံး)

ပြည်ထောင်စုနယ်မြေအခွန်ဦးစီးဌာနမှူး

} သက်ဆိုင်ရာအခွန်ထမ်းများ
ကိုအသိပေးရင်းလင်းရန်
ညွှန်ကြားပေးပို့ပါသည်။

မြန်မာနိုင်ငံလက်မှတ်ရပြည်သူ့စာရင်းကိုင်များအသင်း
ကုန်သည်များနှင့်စက်မှုလက်မှုလုပ်ငန်းရှင်များအသင်း

မိတ္ထူကို

ရုံးလက်ခံ

မျှောစာတွဲ